

---

Tədbiri giriş sözü ilə açan təhsil naziri Misir Mərdanov konqresdə Türkiyə, Rusiya, Qazaxıstan, Özbəkistan, Türkmənistan, Qırğızıstan, İran, ABŞ, Fransa, Malayziya, Ukrayna və Gürcüstandan, ümumilikdə 20 ölkədən riyaziyyatçı alimlərin iştirak etdiyini qeyd edib. Türk Dünyası Riyaziyyat Cəmiyyətinin beynəlxalq təşkilat olduğunu vurğulayan təhsil naziri bu qurumun əsas məqsədini, onun yaranma tarixini və öz sıralarında riyaziyyatçı alimləri birləşdirdiyini nəzərə çatdırıb. Nazir bildirib ki, 1999-cu ildə təsis olunmuş təşkilatın bu günədək 3 konqresi keçirilib, sonuncu tədbirdə isə IV konqresin Bakıda keçirilməsi qərara alınıb. Bununla əlaqədar yaradılmış Təşkilat Komitəsinə sədr seçildiyini qeyd edən Misir Mərdanov onu da əlavə edib ki, konqresə xarici ölkələrdən qatılan 300-dək iştirakçı arasında Qazaxıstan Respublikasının elm və təhsil naziri Bakıtcan Cumaqulov, Qazaxıstan Respublikası Milli Məclisinin deputatı, professor Kılışbay Bisenov, Qazaxıstan Respublikası MEA-nın prezidenti Murat Jurinov, İspaniya Krallığının Riyaziyyat Cəmiyyətinin nümayəndəsi Pedro A. Guil və başqaları var.

Türk Dünyası Riyaziyyat Cəmiyyətinin fəaliyyətində onarı rəhbərlik edən Qazaxıstan Respublikasının elm və təhsil naziri B. Cumaqulovun xidmətlərini xüsusi qeyd edən nazir IV Konqresə də bütövlükdə bu ölkənin daha çox, rəhbərlik nümayəndə heyəti ilə qatıldığını diqqətə çatdırıb.

Təhsil naziri Misir Mərdanov IV Konqresin Bakıda keçirilməsini Azərbaycanın beynəlxalq aləmdə nüfuzunun yüksəlməsinin daha bir sübutu kimi dəyərləndirib.

Konqresdə Türk Dünyası Riyaziyyat Cəmiyyətinin sədri, Qazaxıstan Respublikasının elm və təhsil naziri B. Cumaqulov rəhbəri olduğu qurumun fəaliyyəti haqqında geniş məruzə ilə çıxış edib. Elm və təhsil naziri öz çıxışında yayrı-ayrı ölkə alimlərinin inteqrasiyasını müasir dövrün uğuru kimi qiymətləndirib, bildirib ki, çağdaş dünyada meydana gələn geniş və dərin problemləri yalnız çoxsaylı ölkə alimlərinin birgə səyi ilə həll etmək mümkündür. B. Cumaqulov qarşılıqlı elmi fəaliyyətlər, ən geniş miqyaslı təşəbbüslərin həyata keçirilməsi üçün əlverişli məkənlərin yaradılmasının vacibliyini vurğulayıb. B. Cumaqulov çıxışının sonunda konqresin yüksək səviyyədə təşkili və keçirilməsinə yaradılan şəraitə görə minnətdarlığını bildirib, habelə bir sıra təkliflər irəli sürüb.

Konqresin plenar iclasında TDRG-nin fəxri prezidenti Hilmi Hacı Səlihoğlu, Özbəkistan Respublikası Riyaziyyat və İnformasiya Texnologiyaları İnstitutunun direktoru Şavkat Ayupov, Türkiyə Respublikası Fırat Universitetinin rektoru Feyzi Bingöl, Latviya Respublikasının Liepaya Universitetinin rektoru Yanis Rimşans və başqaları çıxış edərək konqresin işinə uğurlar arzulayıblar.

İyuliyulun 3-dək davam edəcək konqresdə 8 bölmə üzrə riyaziyyatın aktual məsələlərini dair məruzələrin dinlənilməsi nəzərdə tutulur.